

Universitätsbibliothek Wuppertal

Cassii Dionis Cocceiani Rerum Romanarum

Cassius

Lipsiae, 1849

74

Nutzungsrichtlinien Das dem PDF-Dokument zugrunde liegende Digitalisat kann unter Beachtung des Lizenz-/Rechtehinweises genutzt werden. Informationen zum Lizenz-/Rechtehinweis finden Sie in der Titelaufnahme unter dem untenstehenden URN.

Bei Nutzung des Digitalisats bitten wir um eine vollständige Quellenangabe, inklusive Nennung der Universitätsbibliothek Wuppertal als Quelle sowie einer Angabe des URN.

[urn:nbn:de:hbz:468-1-5005](https://nbn-resolving.org/urn:nbn:de:hbz:468-1-5005)

Σεβήρον πεισθέντες ὅτι οὐδὲν κακόν, ἂν τοὺς σφαγίας τοῦ Περί-
 ρακος ἐκδῶσι καὶ αὐτοὶ τὴν ἡσυχίαν ἄγωσι, πείσονται, τοὺς τε ἀπο-
 κτείναντας τὸν Περίρακα συνέλαβον, καὶ αὐτὸ τοῦτο Σιλίῳ Μεσ-
 σάλα τῷ ὑπατεύοντι τότε ἐμήνυσαν. καὶ ὅς συναγαγὼν ἡμῶς ἐς τὸ 4
 ἀθήναιον καλούμενον ἀπὸ τῆς ἐν αὐτῷ τῶν παιδευομένων ἀσκή-
 σεως, τὰ παρὰ τῶν στρατιωτῶν ἐδήλωσεν· καὶ τοῦ τε Ἰουλιανοῦ
 θάνατον κατεψηφισάμεθα καὶ τὸν Σεβήρον αὐτοκράτορα ὀνομάσα-
 μεν, τῷ τε Περίρακι ἡρωικὰς τιμὰς ἀπεδώκαμεν. ὁ μὲν οὖν Ἰου- 5
 λιανὸς οὕτως ἐν αὐτῷ τῷ παλατίῳ κατακείμενος ἐφρονεῦθη, τοσοῦ-
 τον μόνον εἰπὼν, “καὶ τί δεινὸν ἐποίησα; τίνα ἀπέκτεινα”; ἔζησε
 δὲ ἐξήκοντά τε ἔτη καὶ μῆρας τέσσαρας καὶ ἡμέρας ἴσας, ἀφ’ ὧν
 ἕξ καὶ ἐξήκοντα ἤρξεν ἡμέρας.

Σεβήρος μὲν δὴ αὐτοκράτωρ οὕτω γενόμενος τοὺς μὲν χειρουργοὺς 04
 γήσαντας τὸ κατὰ τὸν Περίρακα ἔργον θανάτῳ ἐξημίωσε, τοὺς δὲ
 ἄλλους δορυφόρους, πρὶν ἐν τῇ Ρώμῃ γενέσθαι, μεταπεμφόμενος
 καὶ ἐν πεδίῳ περισχὼν οὐκ εἰδότας τὸ μέλλον σφίσι συμβήσεσθαι,
 πολλά τε καὶ πικρὰ ὑπὲρ τῆς ἐς τὸν αὐτοκράτορά σφιν παρανο-
 μίας ὀνειδίσας αὐτούς, τῶν τε ὀπλῶν ἀπέλυσεν τοὺς τε ἵππους ἀφεί-
 λετο καὶ τῆς Ρώμης ἀπήλασεν. ἔνθα δὲ οἱ μὲν ἄλλοι καὶ ἄκοντες 2
 τὰ τε ὅπλα ἀπεροῦπιον καὶ τοὺς ἵππους ἠφίεσαν, ἐν τε τοῖς χιτῶ-
 σιν ἄζωστοι ἐσκαδάννυντο· εἷς δὲ τις, οὐκ ἐθελήσαντος τοῦ ἵππου
 ἀποστῆναι ἀλλ’ ἐπακολουθοῦντος αὐτῷ καὶ χρεμετίζοντος, καὶ ἐκεί-
 νον καὶ ἑαυτὸν κατεχρήσατο· καὶ ἐδόκει τοῖς ὁρώσι καὶ ὁ ἵππος
 ἡδέως ἀποθνήσκειν. πράξας δὲ ὁ Σεβήρος ταῦτα ἐς τὴν Ρώμην 3
 ἐσήει, μέχρι μὲν τῶν πύλων ἐπὶ τε τοῦ ἵππου καὶ ἐν ἐσθῇτι ἱππικῇ
 ἐλθὼν, ἐντεῦθεν δὲ τὴν τε πολιτικὴν ἀλλαξάμενος καὶ βαδίσας· καὶ
 αὐτῷ καὶ ὁ στρατὸς πᾶς, καὶ οἱ πύλοι καὶ οἱ ἱππεῖς, ὀπλισμένοι
 παρηκολούθησαν. καὶ γένητο ἡ θέα πασῶν ὧν ἐώρακα λαμπρο- 4
 τάτη· ἢ τε γὰρ πόλις πᾶσα ἄνθεσι τε καὶ δάφναις ἐστεφάνωτο καὶ
 ἱματίοις ποικίλοις ἐκεκόσμητο, φωτὶ τε καὶ θυμιάμασιν ἐλαμπεν,
 καὶ οἱ ἄνθρωποι λευχειμονοῦντες καὶ γαννύμενοι πολλὰ ἐπενθήμουν,
 οἳ τε στρατιῶται ἐν τοῖς ὅπλοις ὥσπερ ἐν πανηγύρει τινὶ πομπεύον-
 τες ἐκπρεπῶς ἀνιστρέφοιντο, καὶ προσέτι ἡμεῖς ἐν κόσμῳ περιήει-
 μεν. ὁ δ’ ὁμιλος ἰδεῖν τε αὐτὸν καὶ τι φθεγγομένου ἀκοῦσαι, ὥσπερ 5
 τι ὑπὸ τῆς τύχης ἡλλοιωμένου, ποθοῦντες ἠρεθίζοντο· καὶ τινες καὶ
 ἐμπεσόντες ἀλλήλους, ὥπως ἕξ ὑψηλοτέρου αὐτὸν κατῴωσιν.

ἐσελθὼν δὲ οὕτως ἐνεαυνέυσατο μὲν οἷα καὶ οἱ πρόωγν ἄγαθοὶ 2
 αὐτοκράτορες πρὸς ἡμᾶς, ὥς οὐδένα τῶν βουλευτῶν ἀποκτείνῃ· καὶ

1 4 5 πομπῆς ἐκπρεπόντως* 6 προήειμεν? an προήμεν? 2 1 2 ἀπο-
 κτενεί?

ὤμοσε περὶ τούτου, καὶ τό γε μείζον, ψηφίσματι κοινῷ αὐτὸ κερω-
 θῆναι προσετείχεται, πολέμιον καὶ τὸν αὐτοκράτορα καὶ τὸν ὑπηρε-
 τήσοντα αὐτῷ ἕς τι τοιοῦτον, αὐτοὺς τε καὶ τοὺς παῖδας αὐτῶν,
 2 νομιζεσθαι δογματίσας. πρῶτος μέντοι αὐτὸς τὸν νόμον τουτονὶ
 παρέβη καὶ οὐκ ἐφύλαξε, πολλοὺς ἀνελών· καὶ γὰρ καὶ αὐτὸς ὁ
 Σόλων ὁ Ἰούλιος, ὁ καὶ τὸ δόγμα τοῦτο κατὰ πρόσταξιν αὐτοῦ
 συγγράψας, οὐ πολλῷ ὕστερον ἐσφάγη. καὶ πολλὰ μὲν ἡμῖν οὐ
 3 καταθύμια ἔπραττεν, "αἰτίαν τε ἔσχεν ἐπὶ τῷ πλήθει στρατιωτῶν
 ὀχλώδη τὴν πόλιν ποιῆσαι καὶ δαπάνῃ χρημάτων περιττῇ τὸ κοινὸν
 βαρύνει, καὶ τὸ μέγιστον ὅτι μὴ ἐν τῇ τῶν συνόντων οἱ εὐνοία
 4 ἀλλ' ἐν τῇ ἐκείνων ἰσχύϊ τὴν ἐλπίδα τῆς σωτηρίας ἐποιεῖτο"· μά-
 λιστα δὲ ἐπεκάλουν αὐτῷ τινὲς ὅτι καθεστηκότος ἕκ τε τῆς Ἰταλίας
 καὶ τῆς Ἰβηρίας τῆς τε Μακεδονίας καὶ τοῦ Νωρικῶ μόνον τοὺς
 σωματοφύλακας εἶναι, καὶ τούτου καὶ τοῖς εἰδῆσιν αὐτῶν ἐπιεικέ-
 στερων καὶ τοῖς ἡθεσιν ἀπλουστερων ὄντων, τοῦτο μὲν κατέλυσεν,
 5 ἕκ δὲ δὴ τῶν στρατοπέδων ὁμοίως πάντων τὸ αἰεὶ ἐνδεὲς ὄν ἀντι-
 καθίστασθαι τάξας, αὐτὸς μὲν ὡς καὶ ἐπιστησόμενος διὰ τοῦτο τὰ
 στρατιωτικὰ μᾶλλον αὐτοῖς χρησάμενός, καὶ τι καὶ ἄθλον τοῖς ἀγα-
 θοῖς τὰ πολέμια προθῆσων ἐποίησεν αὐτό, τῷ δὲ δὴ ἔργῳ σαφέ-
 στατα τὴν τε ἡλικίαν τὴν ἐκ τῆς Ἰταλίας παραπώλεσε πρὸς ληστείας
 6 καὶ μονομαχίας ἀντὶ τῆς πρὶν στρατείας τραπομένην", καὶ τὸ αὖτε
 ὄχλον στρατιωτῶν συμμίκτων καὶ ἰδεῖν ἀγρωιῶν καὶ ἀκούσαι
 φοβερωτάτων ὁμιλῆσαι τε ἀγροικοτάτων ἐπλήρωσεν.
 3 σημεία δὲ αὐτῷ ἕξ ὧν τὴν ἡγεμονίαν ἤλπισε, ταῦτα ἐγένετο.
 ὅτε γὰρ ἕς τὸ βουλευτήριον ἐσεγράφη, ὄναρ ἔδοξε λύκαινάν τινα
 κατὰ ταῦτα τῷ Ῥωμύλῳ θηλάζειν. μέλλοντί τε αὐτῷ τὴν Ἰουλίαν
 ἄγεσθαι ἢ Φανστῖνα ἢ τοῦ Μάρκου γυνὴ τὸν θάλαμον σφισιν ἐν
 2 τῷ ἀφροδισίῳ τῷ κατὰ τὸ παλᾶτιον παρεσκεύασεν. ὕδωρ τε ἐκ
 τῆς χειρὸς αὐτῷ καθεδόντί ποτε, ὥσπερ ἐκ πηγῆς, ἀρεδόθη. καὶ
 ἐν Λονγδόνῳ ἄρχοντι πᾶσα αὐτῷ ἢ τῶν Ῥωμαίων δύναμις προσ-
 ἤλθε τε καὶ ἡσπάσατο, ὄναρ φημί. καὶ ἄλλοτε ἀνήχθη ἐς περιω-
 πὴν ὑπὸ τινος, καὶ καθορῶν ἀπ' αὐτῆς πᾶσαν μὲν τὴν γῆν πᾶσαν
 δὲ τὴν θάλατταν ἐφῆπτετο αὐτῶν ὥσπερ παραρμονίου τινὸς ὀργά-
 3 ρον, καὶ ἐκεῖνα συνεφθέγγετο. καὶ αὖθις ἵππον ἐν τῇ ἀγορᾷ τῇ
 Ῥωμαίᾳ τὸν μὲν Περτίνακα ἀναβεβηκότα ἀποροῦναι, ἐαυτὸν δὲ
 ἐκόντα ἀναλαβεῖν ἐνόμισεν. ταῦτα μὲν ἐκ τῶν ὀνειράτων ἔμαθεν,
 ὅπαρ δὲ ἕς τὸν βασιλικὸν δῖφρον ἔφηβος ὧν ἔτι ἀγροῖα ἐνιδρόθη.
 τὴν μὲν οὖν ἡγεμονίαν μετὰ τῶν ἄλλων καὶ ταῦτα αὐτῷ προ-

3 et 5 " " V p. 733 3 3 ἐβάρυνεν 5 4 σαφεσιτάτην τε 3 3 2 περ-
 τίνακα καὶ ἀναβ. 4 ἕς τε τὸν

εδήλωσεν· καταστὰς δὲ ἐς αὐτὴν ἡρώων τῷ Περτίνακι κατεσκεύασε, ⁴
τό τε ὄνομα αὐτοῦ ἐπὶ τε ταῖς εὐχαῖς ὑπάσαις καὶ ἐπὶ τοῖς ὄρκοις
ἅπασιν προσέταξεν ἐπιλέγεσθαι, καὶ χρυσὴν εἰκόνα αὐτοῦ ἐφ' ἄρ-
ματος ἐλεφάντων ἐς τὸν ἵππόδρομον ἐσάγεσθαι, καὶ ἐς τὰ λοιπὰ
ἐκέλευσε θέατρα θρόνους [τε] τρεῖς καταχρύσους αὐτῷ ἐσχομί-
ζεσθαι. ἡ δὲ δὴ ταφὴ καίτοι πάλαι τεθνηκότος αὐτοῦ τοιάδε ἐγέ- ²
νετο. ἐν τῇ ἀγορᾷ τῇ Ῥωμαίᾳ βῆμα ξύλινον ἐν χρῷ τοῦ λιθίνου
κατεσκευάσθη, καὶ ἐπ' αὐτοῦ οἶκημα ἄτοιχον περίστυλον, ἔκ τε
ἐλέφαντος καὶ χρυσοῦ πεποικιλμένον, ἐτέθη, καὶ ἐν αὐτῷ κλίνη
ὁμοία, κεφαλὰς περίξ θηρίων χερσαίων τε καὶ θαλασσίων ἔχουσα, ³
ἐσχομίσθη στρώμασι πορφυροῖς καὶ διαχρύσοις κεκοσμημένη, καὶ ἐς
αὐτὴν εἰδωλὸν τι τοῦ Περτίνακος κήριον, σκευῇ ἐπινικίῳ εὐθετη-
μένον, ἀνετέθη, καὶ αὐτοῦ τὰς μνίας παῖς εὐπρεπής, ὡς δῆθεν κα-
θεύδοντας, πτεροῖς ταῶνος ἀπεσόβει. προκειμένον δ' αὐτοῦ ὅ τε ⁴
Σεβῆρος καὶ ἡμεῖς οἱ βουλευταὶ αἱ τε γυναῖκες ἡμῶν προσήμενον
πενθικῶς ἐσταλμένοι· καὶ ἐκκεῖναι μὲν ἐν ταῖς στοαῖς, ἡμεῖς δὲ ἐπαί-
θριοι ἐκαθεζόμεθα. καὶ τούτου πρῶτον μὲν ἀνδριάντες πάντων
τῶν ἐπιφανῶν Ῥωμαίων τῶν ἀρχαίων, ἔπειτα χοροὶ παίδων καὶ ⁵
ἀνδρῶν θρηνηδὴ τινὰ ἔμνον ἐς τὸν Περτίνακα ἄδοντες παρῆλθον·
καὶ μετὰ τοῦτο τὰ ἔθνη πάντα τὰ ἐπήκοα ἐν εἰκόσι χαλκαῖς, ἐπι-
χωρῶς σφίσιν ἐσταλμένα, καὶ τὰ ἐν τῷ ἄστει αὐτῷ γένῃ, τό τε
τῶν ῥαβδούχων καὶ τὸ τῶν γραμματέων τῶν τε κηρύχων καὶ ὅσα
ἄλλα τοιούτοτροπα, ἐφείπετο. εἰτ' εἰκόνας ἤχον ἀνδρῶν ἄλλων, οἷς ⁶
τι ἔργον ἢ καὶ ἔξευρημα ἢ καὶ ἐπιτήδευμα λαμπρὸν ἐπέπρακτο, καὶ
μετ' αὐτοὺς οἱ τε ἵππεῖς καὶ οἱ πεζοὶ ὀπλισμένοι οἱ τε ἀθληταὶ
ἵπποι καὶ τὰ ἐντάφια, ὅσα ὅ τε αὐτοκράτωρ καὶ ἡμεῖς αἱ τε γυ-
ναῖκες ἡμῶν καὶ οἱ ἵππεῖς οἱ ἐλλόγμοι οἱ τε δῆμοι καὶ τὰ ἐν τῇ
πόλει συστήματα ἐπέμψαμεν· καὶ αὐτοῖς βωμὸς περὶ χύρουσος, ἐλέ-
φαντί τε καὶ λίθοις Ἰνδικοῖς ἡσκημένος, ἡκολούθει. ὡς δὲ παρ- ⁵
εῖλθε ταῦτα, ἀνέβη ὁ Σεβῆρος ἐπὶ τὸ βῆμα τὸ τῶν ἐμβόλων, καὶ
ἀνέγνω ἐγκώμιον τοῦ Περτίνακος. ἡμεῖς δὲ πολλὰ μὲν καὶ διὰ μέ-
σον τῶν λόγων αὐτοῦ ἐπεβοῶμεν, τὰ μὲν ἐπαινοῦντες τὰ δὲ καὶ
θρηνοῦντες τὸν Περτίνακα, πλεῖστα δὲ ἐπειδὴ ἐπαύσατο. καὶ τέλος, ²
μελλούσης τῆς κλίνης κινηθῆσεσθαι, πάντες ἅμα ὠλοφνρόμεθα καὶ
πάντες ἐπεδακρύσαμεν· κατεκόμισαν δὲ αὐτὴν ἀπὸ τοῦ βήματος οἱ
τε ἀρχιερεῖς καὶ αἱ ἀρχαὶ αἱ τε ἐνεστῶσαι καὶ αἱ ἐς νέωτα ἀποδε-
δειγμένοι, καὶ ἵππεῦσί τισι φέρειν ἔδωσαν. οἱ μὲν αὖν ἄλλοι πρὸ ³
τῆς κλίνης προήμενον, καὶ τινες ἐκόπτοντο ἐτέρων πένθιμόν τι ὑπαν-

λούντων· ὁ δ' αὐτοκράτωρ ἐφ' ἅπασιν ἔλειτο, καὶ οὕτως ἐς τὸ ἄρειον πεδὶον ἀφικόμεθα. ἐπεσκεύαστο δὲ ἐν αὐτῷ πυρὰ πυργοειδὴς τρίβολος, ἐλέφαντι καὶ χρυσῷ μετ' ἀνδριάντων τινῶν κεκοσμημένη, καὶ ἐπ' αὐτῆς τῆς ἄκρας ἄρμα ἐπύκνουσον, ὅπερ ὁ Περίτιναξ ἤλανε· ἐς οὖν ταύτην τὰ ἐντάφια ἐνεβλήθη καὶ ἡ κλίνη ἐνετέθη, καὶ μετὰ τοῦτο τὸ εἶδωλον ὃ τε Σεῦρος καὶ οἱ συγγενεῖς τοῦ Περίτινακος ἐφίλησαν. καὶ ὁ μὲν ἐπὶ βῆμα ἀνέβη, ἡμεῖς δὲ ἡ βουλὴ πλὴν τῶν ἀρχόντων ἐπ' ἱκρία, ὅπως ἀσφαλῶς τε ἅμα καὶ ἐπιτη-
 5 δειῶς τὰ γινόμενα θεωρήσωμεν. οἱ δὲ ἄρχοντες καὶ ἡ ἱππὺς τὸ τέλος προσφόρως σφίσιν ἐσκενασμένοι, οἳ τε ἱππεῖς οἱ στρατιῶται καὶ οἱ πεζοὶ περὶ τὴν πυρὰν πολιτικὰς τε ἅμα καὶ ποιητικὰς διεξόδους διελίττοντες διεξῆλθον· εἰθ' οὕτως οἱ ἔπαυτο πῦρ ἐς αὐτὴν ἐνέβαλον. γενομένου δὲ τούτου αἰτός τις ἐξ αὐτῆς ἀνέπτατο.

6 "ὅτι ὁ Περίτιναξ, τὸ μὲν εὐπόλεμον ἄγροικον τὸ δὲ εἰρηναῖον δειλὸν ὥς τὸ πολὺ ἐκβαῖνον, ἀμφοτέρω κράτιστος ὁμοίως ἐγένετο, φοβερὸς μὲν πολεμῆσαι σοφὸς δὲ εἰρηνεῦσαι ὢν· καὶ τὸ μὲν θρασύ, οὗ τὸ ἀνδρεῖον μετέχει, πρὸς τε τὸ ἀλλόφυλον καὶ πρὸς τὸ στασιάζον, τὸ δὲ ἐπικαίε, οὗ τὸ δίκαιον μεταλαμβάνει, πρὸς τε τὸ οἰκτεῖον
 7 καὶ πρὸς τὸ σῶφρον ἐνεδείκνυτο. προαχθεὶς δὲ ἐς τὴν τῆς οἰκουμένης προστασίαν οὐκ ἠλέγχθη ποτὲ ὑπὸ τῆς τοῦ μεζονος αὐξήσεως, ὥστε ἐν μὲν τοῖς ταπεινότερος ἐν δὲ τοῖς ὀγκωδέστερος τοῦ καθήκοντος γενέσθαι, ἀλλ' ὁμοίως ἀπ' ἀρχῆς διὰ πάντων μέχρι τῆς τελευτῆς διετέλεσε σεμνὸς ἔξω τοῦ σκυθρωποῦ, πρῶος ἔξω τοῦ ταπεινοῦ, φρόνιμος ἄνευ κακουργίας, δίκαιος ἄνευ ἀκριβολογίας, οἰκο-
 8 νομικὸς χωρὶς ὀνυαρίας, μεγαλόνομος χωρὶς ἀχρήματος. V p. 734.

6 καὶ ὁ μὲν Περίτιναξ οὕτως ἠθανάτισθη, ὁ δὲ Σεῦρος ἐξεστράτευσε κατὰ τοῦ Νίγρον. οὗτος δὲ Ἰταλὸς μὲν ἦν, ἐξ ἱππέων, οὔτε δὲ ἐς τὸ κρεῖττον οὔτε ἐς τὸ χεῖρον ἐπίσημος, ὥστε τινὰ ἢ πάντ' αὐτὸν ἐπαινεῖν ἢ πάντ' ψέγειν· "διὸ καὶ τῇ Σοφίᾳ ὑπὸ Κομμόδου
 2 προσετέλλετο." ἐχρήτο δὲ ὑποστρατήγῳ μετὰ καὶ τῶν ἄλλων τῷ Αἰμιλιανῷ, ὅτι τε "μεσεύων καὶ ἐφεδρεῖων τοῖς πράγμασι" πάντων τῶν τότε βουλευόντων καὶ συνέσει καὶ ἐμπειρίᾳ πραγμάτων προσφέρειν ἐδόκει (ἐπὶ πολλῶν γὰρ ἔθνων ἔξήταστο, "ὑφ' ὧν περ καὶ ἐξώ-
 3 κωτο"), ὅτι τε τοῦ Ἀλβίνου προσήκων ἦν. συνερωρώμενος δὲ τοῦ πολέμου ἦλθέ τε ἐς τὸ Βυζάντιον, καὶ ἐντεῦθεν ἐπὶ τὴν Πέρινθον ἐπεστράτευσεν. γενομένων δὲ αὐτῷ σημείων οὐκ ἀγαθῶν ἐταράχθη· αἰτός τε γὰρ ἐπ' ἄγαλμα στρατιωτικὸν ἰξήσας ἐπὶ τοσοῦτον ἐπέ-
 4 μινε, καίπερ ἀποσοβούμενος, ὥστε καὶ ὑλῶναι, καὶ μέλισσαι κηρία

5 3 ὀπλιτικὰς?

ἱππικὰς?*

4 ἐπ' *

6 1 ἐς πόλεμον

6 1 et 2 " " V p. 734

περὶ τὰ σημεῖα τὰ στρατιωτικά, τὰς τε εἰκόνας αὐτοῦ μάλιστα, περιέπλασσον. διὰ ταῦτα οὖν ἀπῆρεν ἐς τὸ Βυζάντιον. ὁ Λιμ-⁴
λιανὸς δὲ περὶ Κῦζικον συμβαλὼν τισι τῶν στρατηγῶν τῶν τοῦ^{a.C.} 194
Σεήρου ἡγήθη πρὸς αὐτῶν καὶ ἐσφάγη. καὶ μετὰ ταῦτα μεταξὺ
τῶν στενῶν τῆς τε Νικαίας καὶ τῆς Κίου πόλεμος αὐτοῖς μέγας
γίνεται καὶ πολέτροπος· οἱ μὲν γὰρ ἐν τῷ πεδίῳ συστάδην ἐμά-⁵
χοντο, οἱ δὲ τοὺς λόφους καταλαβόντες ἐξ ὑπερδεξίων ἔβαλλον καὶ
ἠκόντιζον ἐς τοὺς ἐναντίους, οἱ δὲ καὶ ἀπὸ τῆς λίμνης ἐς πλοῖα
ἐμβεβηκότες τοῖς πολεμίοις ἐπετοξάζοντο. κατ' ἀρχὰς μὲν οὖν ἐνί-
κων οἱ Σεήρειοι, ὑπὸ τῷ Κανδίδῳ τατιόμενοι, καὶ τοῖς χωρίοις
ὄθεν ἐμάχοντο, ὑπερδεξίοις ὄσσι, πλεονεκτοῦντες· μετὰ δὲ ταῦτα⁶
αὐτοῦ τοῦ Νήρου ἐπιφανέντος παλιωδῶς γίνεται καὶ νίκη τῶν
Νιγηρίων. ἔπειτα τοῦ Κανδίδου τῶν σημειοφόρων ἐπιλαμβανόμε-
νον, καὶ στρέφοντος αὐτοὺς ἀντιπροσώπους τοῖς πολεμίοις, τοῖς τε
στρατιώταις τὴν φρυγὴν ὀνειδίζοντος, ἀσχυρθέντες οἱ περὶ αὐτὸν
ὑπέστρεψαν καὶ τῶν ἐναντίων ἀντεπεκράτησαν. κἂν παρωλεθρίῃ
τούτους διέφθειραν, εἰ μὴ ἡ πόλις ἐγγὺς ἦν καὶ νῦν σκοτεινὴ ἐγένετο.

μετὰ δὲ ταῦτα ἐν Ἰσσοῦ πρὸς ταῖς καλουμέναις πύλαις μεγίστη⁷
γίνεται μάχη, τῷ μὲν Σεερείῳ στρατεύματι Βαλεριανοῦ τε καὶ
Ἀνυλίνου ἐπιστατούντων, Νήρου δὲ αὐτοῦ τοῖς οἰκείοις παρόντος
τάγμασι καὶ συντάσσοντος ἐς τὸν πόλεμον. ἡ δὲ ἐσβολὴ αὕτη, αἱ
Κιλικεῖοι πύλαι, διὰ τὴν στενότητα οὕτω προσαγορεύονται· ἔνθεν²
μὲν γὰρ ὄρη ἀπότομα ἀνατείνει, ἔνθεν δὲ κρημνοὶ βαθεῖς ἐς τὴν
θάλασσαν καθήκουσιν. ὁ οὖν Νήρος στρατόπεδον ἐνταῦθα ἐπὶ
λόφῳ τινὸς ἰσχυροῦ ἐποίησατο, καὶ πρώτως μὲν τοὺς ὀπλίτας,
ἔπειτα τοὺς ἄκοντιστάς τοὺς τε λιθοβόλους, καὶ τοξότας ἐπὶ πᾶσιν
ἔταξεν, ἵν' οἱ μὲν ἐκ χειρὸς τοὺς προσμυγνέντας σφίσιν ἀμύνοντο,
οἱ δ' ἐκ πολλοῦ τῇ ἰσχύι καὶ ὑπὲρ ἐκείνων χρῶντο· τό τε γὰρ ἐπ' ³
ἀριστερὰ καὶ τὸ ἐπὶ δεξιὰ ὑπὸ τε τῶν κρημῶν πρὸς τῇ θάλασσῃ
ὑπὸ τε τῆς ὕλης ἀνεκβάτου οὔσης ἐπέφρακτο. τό τε οὖν στρα-
τεῦμα οὕτω διέταξε, καὶ τὰ σκευοφόρα ἐπ' αὐτῷ κατεχώρισεν, ὅπως,
ἂν τις αὐτῶν φυγεῖν ἐθελήσῃ, μὴ δυνηθῇ. ὁ οὖν Ἀνυλῖνος συνιδὼν ⁴
τοῦτο τὴν μὲν ἀσπίδα προεβάλετο, καὶ ἐπ' αὐτῇ τὸ κοῦφον πᾶν
ἐπέταξεν, ἵν' οἱ μὲν πόρρωθεν ὑπὲρ αὐτῶν ἀκείρωσι τοὺς ἐναν-
τίους, οἱ δ' ἀσφαλῇ τὴν ἄντρον σφίσιν ἀντιπαράσχωσιν· τοὺς δ'

⁶ 1 ταῦτα om² πάλιν δίωξις*⁷ ὅτι ὁ Νήρος ἦν μὲνοὐδ' ἄλλως ἀντίφρων, ἀλλὰ καὶ πάντῃ πολλὰ δυνηθεὶς ἐπλημέλησεν· τότε
δὲ καὶ μάλλον ὠγκώθη, ὥστε τοῖς μὲν Ἀλέξανδρον αὐτὸν νέον ὀνομάζουσι
χαίρειν, τῷ δὲ ἑσόμενῳ "τίς σοι ταῦτα ποιεῖν ἐπιείρομεν" τὸ ξέρος δει-
ξαι, καὶ εἰπεῖν ὅτι τοῦτο. V p. 734

7 1 1 ἀνιδῶν

ἱππέας μετὰ Ῥαλεριανοῦ ἔπειψε, τὴν τε ὕλην τρόπον τινὰ περιελ-
 θεῖν καὶ κατὰ νότον τοῖς Νιγηροῖς αἰφνίδιον ἐπιπεσεῖν κελεύσας.
 5 ἐπεὶ δὲ ἐς χεῖρας ἦσαν, τῶν Σεθηρείων τὰς ἀσπίδας τὰς μὲν προ-
 βαλομένων τὰς δὲ ἐπιβαλομένων ἐς χελώνης τρόπον, καὶ οὕτω πλη-
 σιασάντων τοῖς ἐναντίοις, ἐγένετο μὲν ἰσόρροπος ἡ μάχη ἐπὶ μα-
 κρότατον, ἔπειτα οἱ τοῦ Νήρου πολὺ τῷ πληθει σφῶν καὶ τῇ τοῦ
 6 χωρίου φύσει προέσχον. καὶ παντελῶς ἐκράτησαν, εἰ μὴ νέφη ἐξ
 αἰθρίας καὶ ἄνεμος ἐκ νηγεμίας βρονταὶ τε σκληραὶ καὶ ἀστραπαὶ
 ὄξεῖαι μεθ' ὑετοῦ λάβρον κατὰ πρόσωπον αὐτοῖς προσέπεσον· τοὺς
 μὲν γὰρ Σεθηρείους ἄτε καὶ κατόπιν ὄντα οὐκ ἐλύπει ταῦτα, τοὺς
 7 δὲ Νιγηροὺς ἐμπίπτοντα ἐξ ἐναντίας ἰσχυρῶς ἐτάρατten. μέγιστον
 δ' αὖτις ἡ συντυχία τοῦ γενομένου τοῖς μὲν θάρος ὥς καὶ παρὰ
 τοῦ θεῖου βοηθουμένοις, τοῖς δὲ δέος ὥς καὶ ἐπ' αὐτοῦ πολεμου-
 μένοις ἐμβалоῦσα τοὺς μὲν καὶ ὑπὲρ τὴν ἰσχὺν ἐπέρρωσε, τοὺς δὲ
 8 καὶ παρὰ τὴν δύναμιν ἐξεφόβησεν· καὶ σφίσι φεύγουσιν ἤδη ὁ Ῥα-
 λεριανὸς ἐπεφάνη. ἰδόντες οὖν αὐτὸν ἀνάπαλιν ἐτρέποντο, καὶ μετὰ
 τοῦτο τοῦ Ἀνυλίνου σφῶς ἀνακόψαντος ἀνέστρεψαν· εἰτ' ἄνω καὶ
 8 κάτω διατρέχοντες, ὅπῃ διαπέσοιεν, ἐπλανῶντο. καὶ φθόρον δὴ
 τοῦτον πλείστον ἐν τῷδε τῷ πολέμῳ συνέβη γενέσθαι· δύο γὰρ μυ-
 ριάδες τῶν μετὰ τοῦ Νήρου διώλοντο. καὶ τοῦτ' ἄρα τὸ τοῦ
 2 ἱερέως ὄναρ ἐδήλου· ἐν γὰρ τῇ Παννονίᾳ ὄντος τοῦ Σεῆρου ὁ
 ἱερεὺς τοῦ Αἰὸς ὄναρ εἶδεν ἄνδρα τινὰ μέλανα ἐς τὸ στρατόπεδον
 αὐτοῦ ἐσβιαζόμενον καὶ ὑπὸ χειρῶν ἀπολλύμενον· τὸ γὰρ ὄνομα
 τοῦ Νήρου ἐξελληνίζοντες οἱ ἄνθρωποι τὸν μέλανα ἐκείνον εἶναι
 3 ἔγνωσαν. ἀλούσης δὲ τῆς Ἀντιοχείας οὐ πολλῷ ὕστερον ἔφυγε μὲν
 ἀπ' αὐτῆς ὥς πρὸς τὸν Εὐφράτην ὁ Νήρος, διανοούμενος ἐς τοὺς
 βαρβάρους φυγεῖν, ἄλλω δὲ ὑπὸ τῶν καταδιωζάντων καὶ ἀπειμήθῃ
 τὴν κεφαλὴν. καὶ ταύτην ὁ Σεῆρος ἐς τὸ Βυζάντιον πέμψας ἀνε-
 σταύρωσεν, ὡς ἰδόντες αὐτὴν οἱ Βυζάντιοι προσχωρήσωσιν. μετὰ
 δὲ ταῦτα ὁ Σεῆρος τοὺς τὰ τοῦ Νήρου φρονήσαντας ἐδιζαίου.
 4 "ὅτι ὁ Σεῆρος τὰς πόλεις τοὺς τε ἰδιώτας τοὺς μὲν ἐκόλαζε
 τοὺς δὲ ἡμείβετο, τῶν δὲ δὴ βονλετῶν τῶν Ῥωμαίων ἀπέκτεινε
 μὲν οὐδένα, τοὺς δὲ πλείους τὰς οὐσίας ἀφείλετο καὶ ἐς νήσους
 κατέκλεισεν. ἡγορηολόγησέ τε δεινῶς· τὰ τε γὰρ ἄλλα καὶ ὅσα τῷ
 Νήρῳ καὶ ἰδιῶται τινες καὶ δῆμοι, οὐχ ὅτι ἐκούσιοι ἀλλὰ καὶ
 5 ἀναγκαστοί, ἐδεδώκεσαν, τετραπλάσια ἐπέσπραξεν. καὶ ἡσθάνετο
 μὲν πον καὶ αὐτὸς τοῦτο, πολλῶν δὲ δὴ χρημάτων χρηζέων ἐν οὐ-
 δενὶ λόγῳ τὰ θορυλούμενα ἐποιεῖτο. V p. 734.

3 1 προβαλλομένων* 2 ἐπιβαλλομένων* 6 4 ὄντας 7 1 ἐμπί-
 ποντίας 8 4 3 δέ] δὲ δὴ 5 2 τοῦτο] μισούμενος (κακηγορούμε-

Κάσσιος δὲ Κλήμης βουλευτῆς παρ' αὐτῷ τῷ Σεβήρῳ κρινό- 9
μενος οὐκ ἀπεκρούψατο τὴν ἀλήθειαν, ἀλλ' ὥδέ πως ἐπαρρησιάζατο.
“ἐγὼ” ἔφη “οὔτε σέ οὔτε Νίηρον ἠπιστάμην, καταληφθεὶς δὲ δὴ
ἐν τῇ ἐκείνου μερίδι τὸ παρὸν ἀναγκαίως ἐθεράπευσα, οὐχ ὥς σοι
πολεμίσων ἀλλ' ὥς Ἰουλιανὸν καταλύσω. οὔτ' οὖν ἐν τούτῳ τι 2
ῥῆδίζω, τὰ αὐτά σοι κατ' ἀρχὰς σπονδάσας, οὔθ' ὅτι μὴ πρὸς σέ
ὑστερον, ἐγκαταλιπὼν ἅπαξ ὃν ὑπὸ τοῦ δαμιονίου ἔλαβον, μετέστην·
οὐδὲ γὰρ οὐδὲ σὺ τῶν παρακαθημένων σοι καὶ συνδικαζόντων τού-
των οὐδένα ἂν ῥηθέλῃσας προδόντα σε πρὸς ἐκείνον αὐτομολῆσαι.
ἐξέταξε οὖν μὴ τὰ σώματα ἡμῶν μηδὲ τὰ ὀνόματα, ἀλλ' αὐτὰ τὰ 3
πράγματα. πᾶν γὰρ ὃ τι ἂν ἡμῶν καταγνώσ, τοῦτο καὶ σεαυτοῦ
καὶ τῶν σὼν ἐταίρων καταψηφίῃ· καὶ γὰρ εἰ τὰ μάλιστα μήτε
δίκη μήτ' ἀποφάσει τινὶ ἀλώσῃ, ἀλλὰ τῇ παρὰ τοῖς ἀνθρώποις
φήμῃ, ἥς ἐς αἰδίων μνήμη καταλελείπεται, δόξεις ταῦτα ἐφ' οἷς
σὺ ἐνέχῃ ἐτέροις ἐγκαλεῖν.” τοῦτον μὲν οὖν ὁ Σεβήρος τῆς παρρη- 4
σίας θαυμάσας, τὴν ἡμίσειαν αὐτῷ τῆς οὐσίας ἔχειν συνεχώρησεν.

“ὅτι συγχροὶ ὥς καὶ τὰ τοῦ Νίηρου φρονήσαντες, καὶ τῶν οὔτ'
ιδόντων ποτὲ αὐτὸν οὔτε συναραμμένων οἱ, ἐληρέασθησαν. V p. 737.

ὅτι ὁ Σεβήρος ἐπεχείρησε τοὺς τιμωρομένους ὑπ' αὐτοῦ... 5
τῷ Κλάρῳ τῷ Ἐρνερίῳ μηνυτῇ κατ' αὐτῶν χρήσασθαι, ἵνα τὸν τε
ἄνδρα διαβύλλῃ καὶ τὸν ἐλεγχον ἀξιοχρεώτερον πρὸς τε τὸ γένος
αὐτοῦ καὶ πρὸς τὴν δόξαν ποιεῖσθαι νομισθεῖν· καὶ τὴν γε σωτη-
ρίαν τὴν τε ἁδίαν αὐτῷ δάσειν ὑπέσχετο. ἐπεὶ δὲ ἐκείνος ἀπο- 6
θανεῖν μᾶλλον ἢ τοιοῦτό τι ἐνδεῖξαι ἐβλετο, πρὸς τὸν Ἰουλιανὸν
ἐτράπετο, καὶ τοῦτον ἀνέπεισεν. καὶ διὰ τοῦτ' αὐτὸν ἀφῆκεν, ὅσον
γε μήτ' ἀποκτεῖναι μήτ' ἀτιμάσαι· ταῖς γὰρ δὴ βασάνοις ἰσχυρῶς
πάντα ὑπ' αὐτοῦ ἠκρίβωσεν, ἐν οὐδενὶ λόγῳ τὸ ἀξίωμα τὸ τότε
αὐτοῦ ποιησάμενος. ib.

οἱ δὲ δὴ Βυζάντιοι καὶ ζῶντος τοῦ Νίηρου καὶ τελευτήσαντος 10
πολλὰ καὶ θαυμαστά ἔδρασαν. ἡ δὲ πόλις αὐτῶν ἐν καιρῷ πάνν ^{a.C.}
καὶ τῶν ἡπείρων καὶ τῆς διὰ μέσου σφῶν θαλάσσης κεῖται, τῇ τε 195
τοῦ χωρίου ἅμα καὶ τῇ τοῦ Βοσπόρου γύσει ἰσχυρῶς παρεσκευασ-
μένη. αὐτὴ τε γὰρ ἐπὶ μετεώρῳ πεπóλισται, προέχουσα ἐς τὴν 2

νος*) διὰ τοῦτο? 9 2 3 ἔλαχον?* 3 3 καταλείπεται 4 1 σὺ ἐνέχῃ]
συνέβη* 5 1 ...] διελέγξαι βουλόμενος?* M certe p. 227: ὅτι Σεβήρος
τοὺς βουλευτὰς τοὺς γραφάντας κατ' αὐτοῦ πρὸς Ἀλβίνον διελέγξαι βουλό-
μενος ἐβουλήθη καὶ Βιβιανὸν ἄνδρα ὑπατευκότα καὶ τὰ Ἀλβίνου δοκούντα
φρονεῖν ὑποφθεῖραι, ἵνα τῇ μαρτυρίᾳ αὐτοῦ χρώμενος κατὰ τῶν βουλευ-
τῶν ἀξιόπιστον τὴν κατηγορίαν ποιήσῃ. ὁ δὲ ἐβλετο σφραγῆναι ἢ προῦσαι
τι ἐλευθερίας ἀλλότριον. Ἰουλιανὸν οὖν εὐρών πρὸς τοῦτο ἀνέπεισε καὶ
κατηγόρῳ ἐχρήσατο 6 5 ἀπ'?

- θάλασσαν· καὶ ἐκεῖνη χειμάρρου δίκην ἐκ τοῦ Πόντου καταθέουσα
 τῇ τε ἄκρῃ προσπίπτει, καὶ μέρει μὲν τινὶ ἐς τὰ δεξιὰ ἀποτρέπεται
 κἀνταῦθα τὸν τε κόλπον καὶ τοὺς λιμένας ποιεῖ, τῷ δὲ δὴ πλείονι
 πρὸς τὴν Προποντίδα παρ' αὐτὴν τὴν πόλιν πολλῇ σπουδῇ χωρεῖ.
 3 καὶ μέντοι καὶ τὰ τεῖχη καρτερώτατα εἶχον. ὃ τε γὰρ θώραξ αὐ-
 τῶν λίθοις τετραπέδοις πυξέσι συνωκοδόμητο, πλαξὶ χαλκαῖς συν-
 δοιμένοις, καὶ τὰ ἐντὸς αὐτῶν καὶ χώμασι καὶ οἰκοδομήμασιν ὠχύ-
 ρωτο, ὥστε καὶ ἐν τεῖχος παχὺ τὸ πᾶν εἶναι δοκεῖν, καὶ ἐπάνωθεν
 4 αὐτοῦ περιδρομον καὶ στεγανὸν καὶ εὐφύλακτον ὑπάρχειν. πύργοι
 τε πολλοὶ καὶ μεγάλοι ἔξω τε ἐκκεῖμενοι καὶ θυρίδας πέριξ ἐπαλ-
 λήλους ἔχοντες ἦσαν, ὥστε τοὺς προσβάλλοντας τῷ κύκλῳ ἐντὸς αὐ-
 τῶν ἀπολαμβάνεσθαι· δι' ὀλίγον τε γὰρ καὶ οὐ κατ' ἐνθὺν, ἀλλ' οἱ
 μὲν τῇ οἱ δὲ τῇ σκολιώτερον ὠκοδομημένοι, πᾶν τὸ προσπίπτον
 5 σφισιν ἐνεκνυλοῦντο. τοῦ δὲ δὴ περιβόλου τὰ μὲν πρὸς τῆς ἡπεί-
 ρου ἐς μέγα ὕψος ἦρτο, ὥστε καὶ τοὺς τυχόντας ἀπ' αὐτῶν ἀμύ-
 νασθαι, τὰ δὲ πρὸς τῇ θαλάττῃ ἦττον ὑψοῦτο· αἱ τε γὰρ πέτραι
 ἐφ' ὧν ἐπωκοδόμητο καὶ ἡ τοῦ Βοσπόρου δεινότης θαυμασιῶς
 σφίσι συνεμάχον. οἱ τε λιμένες ἐντὸς τεύχους ἀμφοτέροι κλειστοὶ
 ἀλύσεσιν ἦσαν, καὶ αἱ χηλαὶ αὐτῶν πύργους ἐφ' ἐκάτερα πολὺ προ-
 6 ἔχοντας ἔφερον, ὥστ' ἄπορον τῷ πολεμῷ τὸν πρόσπλον ποιεῖν.
 τὸ δ' ὅλον ὁ Βόσπορος σφας μέγιστα ὠφελει· ἀνάγκη γὰρ πᾶσα,
 ἂν ὕπαξ τις ἐς τὸ ῥέῃμα ἐμπέσῃ, καὶ ἄγοντα αὐτὸν πρὸς τὴν γῆν
 ἐκπεσεῖν. τοῦτο δὲ τῷ μὲν φίλῳ ἡδιστόν ἐστιν, τῷ δὲ ἐναντίῳ
 ἀπορώτατον.
- 11 οὕτω μὲν ὅν τὸ Βυζάντιον ἐτετείχιστο, καὶ προσέτι καὶ μη-
 χαναὶ κατὰ παντὸς τοῦ τεύχους ποικιλιώταται ἦσαν. τοῦτο μὲν γὰρ
 ἐπὶ τοὺς πλησιάζοντας καὶ πέτρας καὶ δοκοὺς ἐνέβαλλον, τοῦτο δ'
 ἐπὶ τοὺς ἀφεστηκότας καὶ λίθους καὶ βέλη δόρατά τε ἠφίεσαν,
 ὥστε ἐντὸς πολλοῦ χωρίου μηδὲνα αὐτῶν ἀκινδύνως πελάσαι δύ-
 2 νασθαι· ἀρπάγας τε ἕτεραι ἔχουσαι καὶ καθίεντο ἑξαπιναιῶς καὶ
 ἀνέσπων διὰ βραχέος καὶ πλοῖα καὶ μηχανήματα. Πρῶτος πολίτης
 ἕμιος τὰ πλείω αὐτῶν ἐτεκμήρατο, καὶ διὰ τοῦτο θανάτου τε ἅμα
 ὤφλε καὶ ἐσώθη· ὁ γὰρ Σευῆρος τὴν τέχνην αὐτοῦ μαθὼν ἐκώλυ-
 σεν αὐτὸν ἀποθανεῖν, καὶ τούτου ἕς τε ἄλλα τινὰ αὐτῷ ἐχρήσατο
 καὶ ἐς τὴν τῶν Ἀτρῶν πολιορκίαν, καὶ μόνα γε τὰ ἐκείνου μηχαν-
 3 ῆματα οὐκ ἐκαύθη ὑπὸ τῶν βαρβάρων. καὶ πλοῖα δὲ τοῖς Βυζαν-
 τίοις πεντακόσια, τὰ μὲν πλείστα μονήρη, ἔστι δ' ἅ καὶ δίχροτα,
 κατεσκευάστο ἐμβόλους ἔχοντα· καὶ τινὰ αὐτῶν ἐκατέρωθεν καὶ

ἐκ τῆς πρὸς μνήμης καὶ ἐκ τῆς πρὸς φράσεως πηδαλίοις ἤσκητο καὶ κυβερνή-
τας αὐτάς τε διπλοῦς εἶχεν, ὅπως αὐτοὶ μὴ μεταστρεφόμενοι καὶ
ἐπιπλέωσι καὶ ἀναχωρῶσι, καὶ τοὺς ἐναντίους καὶ ἐν τῷ πρόσπλῳ
καὶ ἐν τῷ ἀπόπλῳ σφῶν σφάλλωσιν.

πολλὰ μὲν οὖν καὶ ἔδρασαν καὶ ἔπαθον οἱ Βυζάντιοι, ἅτε τοῖς 12
ἐκ τῆς οἰκουμένης ὥς εἰπεῖν στόλοις ἐπὶ ὅλον τριετῆ χρόνον πολιορ-
κούμενοι· λελέξεται δὲ ὀλίγα καὶ τὰ ἐχόμενά τινος θαύματος. ἦρουν
μὲν γὰρ πλοῖα τινα παραπλέοντα εὐκαίρως ἐπιτιθέμενοι, ἦρουν δὲ
καὶ τριήρεις τῶν ἐν τῷ ὄριμῳ τῶν ἐναντίων οὐσῶν· τὰς γὰρ ἀγκύ- 2
ρας αὐτῶν ὑγυδροῖς κολυμβηταῖς ὑποτέμνοντες, καὶ ἤλους ἐς τοὺς
ταρσοὺς σφῶν, καλωδίους ἐκ τῆς φιλίας ἐκδεδεμένους ἐμπηγνύντες,
ἐπεσπῶντο, ὥστ' αὐτὰς ἐφ' ἑαυτῶν αὐτομάτας προσπλεύσας ὁρᾶ-
σθαι, μὴτ' ἐρέτον μὴτ' ἀνέμον μηδενὸς ἐπισπέρχοντος. ἦδη δὲ καὶ 3
ἐθελονταί τινες ἔμποροι, ὥς καὶ ἄκοντες, ἐπ' αὐτῶν ἠλίσκοντο, καὶ
τὰ ἀγώγιμα μεγάλων χρημάτων πωλήσαντες ἐξέπλεον ἐκδιδράσκον-
τες. ἐπεὶ δὲ πάντων αὐτοῖς ἐκδαπανηθέντων τῶν ἔνδον ἐς τὸ στε- ^{a.C.} 196
νὸν κομιδῇ τῶν τε πραγμάτων καὶ τῶν ἐλπίδων τῶν ἐπ' αὐτοῖς
ἐληλθέσαν, πρότερον μὲν, καίπερ πάννυ πιεζόμενοι ἅτε καὶ τῶν ἔξω 4
πάντων ἀποκεκλεισμένοι, ὁμῶς ἀντειχόν, καὶ ἐς τε τὰς ναῦς τοῖς
τε ξύλοις τοῖς ἐκ τῶν οἰκιῶν καὶ ταῖς θορίξιν ταῖς [ἐκ] τῶν γυναι-
κῶν, σχοινία ἀπ' αὐτῶν πλέκοντες, ἐχρῶντο, καὶ ὁπότε τινὲς τῷ
τείχει προσβάλοιεν, τοὺς τε λίθους σφίσι τοὺς ἐκ τῶν θεάτρων καὶ
ἵππους χαλκοῦς καὶ ἀνδριάντας ὅλους ἐπερρίπτον· ἐπεὶ δὲ καὶ ἡ 5
τροφὴ σφας ἐπέλειπεν ἢ νερομισμένη καὶ δέσματα διαβρέχοντες
ἤσθιον, εἴτα καὶ ταῦτα καταναλώθη, οἱ μὲν πλείους ἐξέπλευσαν,
τηρήσαντες ζάλην καὶ καταιγίδα ὥστε μηδένα ἀνταναχθῆναι σφί-
σιν, ἦν ἢ ἀπόλωνται ἢ ἐπισιτίσονται, καὶ προσπίπτοντες ἀπροσδο-
κῆτως τοῖς ἀγροῖς πάνθ' ὁμοίως ἐλῆζοντο, οἱ δ' ἐπολεμπόμενοι 6
δεινότατον ἔργον ἔδρασαν· ἐπεὶ γὰρ ἐν τῷ ἀσθενεστάτῳ ἐγένοντο,
ἐπ' ἀλλήλους ἐγράποντο καὶ ἀλλήλων ἐγείνοντο. οὗτοι μὲν οὖν ἐν 13
τούτοις ἦσαν, οἱ δ' ἄλλοι ἐπεὶ τὰ σκάφη καὶ ὑπὲρ τὴν δύναμιν
αὐτῶν κατεγέμισαν, ἦσαν χειμῶνα μέγαν καὶ τότε ἐπιτηρήσαντες.
οὐ μὴν καὶ ὠναντό γε αὐτοῦ· οἱ γὰρ Ῥωμαῖοι καταβαρεῖς αὐτοὺς
καὶ βραχὺ πάννυ τοῦ ὕδατος ὑπερέχοντας ἰδόντες ἀντανήχθησαν,
καὶ αὐτοῖς ἐσπεδασμένοις, ὥς που καὶ ὁ ἄνεμος καὶ ὁ κλύδων ἦγε, 2
προσπίπτοντες ναυμαχίας μὲν οὐδὲν ἔργον ἔσχον, τὰ δὲ δὴ πλοῖα
αὐτῶν ἀφειδῶς ἐκοπτον, πολλὰ μὲν τοῖς κοντοῖς ὠθοῦντες, πολλὰ
δὲ καὶ τοῖς ἐμβόλοις ἀναρρηγνύντες, ἔστι δ' αὖ καὶ αὐτῇ τῇ προσ-

12 3 4 τὸ] οὐ
ἀσθενεστάτῳ Thuc. 3 52

5 1 γ. καὶ ἀνδρ. χαλκοῦς ὅλ.*

6 2 ἐν τῷ

- 3 βολῇ σφῶν ἀνατρέποντες. καὶ ἐκεῖνοι δοῦσαι μὲν οὐδέν, οὐδ' εἰ
τὰ μάλιστα ἤθελον, ἐδύναντο· διαφυγεῖν δὲ πῃ πειρώμενοι οἱ μὲν
ὑπὸ τοῦ πνεύματος, ἀπλήστως αὐτῷ χρώμενοι, ἐβαπτίζοντο, οἱ δ'
4 ὑπὸ τῶν ἐναντίων καταλαμβανόμενοι διώλλυντο. θεώμενοι δὲ ταῦτα
οἱ ἐν τῷ Βυζαντίῳ τέως μὲν ἐθεοκλύτουν καὶ ἐπεβόων ἄλλοτε ἄλ-
λοις τοῖς γινόμενοις, ὥς ἐκάστῳ τι τῆς θέας ἐκείνης ἢ τοῦ πάθους
προσέπιπτεν· ἐπεὶ δὲ πασυνδὶ αὐτοὺς ἀπολλυμένους εἶδον, τότε δὴ
ἄθροοι καὶ ἀνῳμῶξαν καὶ ἀνεθρήνησαν, καὶ αὐτοῦτον τό τε λοιπὸν
5 τῆς ἡμέρας καὶ τὴν νύκτα πᾶσαν ἐπένθουν. τοσαῦτα γὰρ τὰ πάντα
νανύγια ἐγένετο ὥστε καὶ ἐς τὰς νήσους καὶ ἐς τὴν Ἀσίαν ἐξε-
χθῆναι τινά, καὶ ἀπ' αὐτῶν καὶ τὴν ἡττὰν σφῶν, καὶ πρὶν ἀκου-
σθῆναι, γνωσθῆναι. καὶ τῇ ὑστεραίᾳ τοῖς Βυζαντίοις ἐπὶ μείζον
6 τὸ δεινὸν ἠδῆσθη· ὥς γὰρ ὁ κλύδων ἐστόρεστο, πᾶσα ἡ θάλασσα
ἢ πρὸς τῷ Βυζαντίῳ καὶ τῶν νεκρῶν καὶ τῶν ναυαγίων καὶ τοῦ
αἵματος ἐπληρώθη, πολλὰ δὲ καὶ ἐς τὴν γῆν ἐξεβράσθη, ὥστε καὶ
χαλεπώτερον ἐκ τῆς ὕψεως σφῶν τὸ δεινὸν αὐτοῦ τοῦ ἔργου φαι-
νῆναι.
- 14 παρέδosan μὲν οὖν αὐτίκα τὴν πόλιν καὶ ἄγοντες οἱ Βυζάντιοι,
Ῥωμαῖοι δὲ τοὺς μὲν στρατιώτας καὶ τοὺς ἐν τέλει διεχρήσαντο
πάντας, πλὴν τοῦ πύκτου ὃς πολλὰ τοὺς Βυζαντίους ὠφέλησε καὶ
τοὺς Ῥωμαίους ἐβλαπεν· οὗτος γὰρ παραχρηῖμα πᾶς τε καὶ αἰσας τῶν
στρατιωτῶν τινὰ καὶ ἑτέρῳ λάξ ἐνθροῶν, ὅπως ὀργισθέντες δια-
2 φθείρωσιν αὐτόν, προαπώλετο. ὁ δὲ Σεβήρος οὕτως ἦσθη ἐπὶ τῇ
ἀλώσει τοῦ Βυζαντίου ὥς καὶ πρὸς τοὺς στρατιώτας, ἐν τῇ Μεσο-
ποταμίᾳ τότε ὢν, αὐτὸ τοῦτο εἰπεῖν, “εἴλομεν δὲ καὶ τὸ Βυζάν-
3 τιον.” ἔπαυσε δὲ τὴν πόλιν τῆς τε ἐλευθερίας καὶ τοῦ ἀξιωματος
τοῦ πολιτικοῦ, καὶ δασμοφόρον ἀποφήνας, τὰς τε οὐσίας τῶν πολι-
τῶν δημεύσας, αὐτὴν τε καὶ τὴν χώραν αὐτῆς Περιθίοις ἐχαρί-
σατο, καὶ αὐτῇ ἐκεῖνοι οἷα κόμη χρώμενοι οὐδὲν ὅ τι οὐχ ὑβρίζον.
4 ταῦτα μὲν οὖν δικαίως πως ποιῆσαι ἔδοξεν· τὰ δὲ δὴ τεῖχῃ τῆς
πόλεως διαλύσας ἐκείνους μὲν οὐδὲν πλέον τῆς στερήσεως τῆς δό-
ξης, ἣν ἐκ τῆς ἐπιδείξεως αὐτῶν ἐκαρποῦντο, ἐλύπησε, τῶν δὲ δὴ
Ῥωμαίων μέγα καὶ φρυακτήριον καὶ ὀργητήριον πρὸς τοὺς ἐκ τοῦ
5 Πόντου καὶ τῆς Ἀσίας βαρβάρους καθέλειν. καὶ εἶδον ἐγὼ τὰ
τεῖχῃ πεπτωκότα ὥσπερ ὑπ' ἄλλων τινῶν ἀλλ' οὐχ ὑπὸ Ῥωμαίων
ἐαλωκότα, ἐτεθεάμην δὲ αὐτὰ καὶ ἐστηκότα καὶ ἡκηζόειν αὐτῶν
καὶ λαλούντων. ἑπτὰ μὲν γὰρ ἀπὸ τῶν Θρακίων πνλῶν πύργοι
καθήκοντες πρὸς τὴν θάλασσαν ἦσαν, τούτων δ' εἰ μὲν τις ἄλλω

τῶ προσέμειξεν, ἡσυχος ἦν, εἰ δὲ δὴ τῷ πρώτῳ ἐνεβόησέ τινα ἢ καὶ ὁ
λίθον ἐνέροισεν, αὐτὸς τε ἤχει καὶ ἐλάλει καὶ τῷ δευτέρῳ τὸ αὐτὸ
τοῦτο ποιεῖν παρεδίδου, καὶ οὕτω διὰ πάντων ὁμοίως ἐχώρει, οὐδ'
ἐπετάραττον ἀλλήλους, ἀλλ' ἐν τῷ μέρει πάντες, παρὰ τοῦ πρὸ
αὐτοῦ ἕτερος, τήν τε ἡχὴν καὶ τὴν φωνὴν διεδέχοντό τε καὶ παρε-
πέμποντο.

τοιαῦτα μὲν τὰ τῶν Βυζαντίων τεύχη ἦν, Σεβήρος δέ, ἐν ᾧ ΟΕ
ταῦτα ἐπολιορχεῖτο, κατὰ τῶν βαρβάρων ἐπιθυμίᾳ δόξης ἐστράτευσεν,
τῶν τε Ὀσροηνῶν καὶ τῶν Ἀδιαβηνῶν καὶ τῶν Ἀραβίων.

"ὅτι οἱ Ὀσροηνοὶ καὶ οἱ Ἀδιαβηνοὶ ἀποστάντες καὶ Νίσιβιν ²
πολιορχοῦντες, καὶ ἡττηθέντες ὑπὸ Σεβήρου, ἐπρεσβεύσαντο πρὸς
αὐτὸν μετὰ τὸν τοῦ Νήρου θάνατον, οὐχ ὅπως ὥς καὶ ἡδικοτές
τι παραιτούμενοι, ἀλλὰ καὶ εὐεργεσίαν ἀπαιτοῦντες ὥς καὶ ὑπὲρ
αὐτοῦ τοῦτο πεποικότες· τοὺς γὰρ στρατιώτας τὰ τοῦ Νήρου
φρονήσαντας ἔλεγον ἐκείνου ἕνεκα ἐφθαρκέναι. καὶ τινα καὶ δῶρα ³
αὐτῷ ἐπέμψαν, τοὺς τε αἰχμαλώτους καὶ τὰ λάφυρα τὰ περιόντα
ἀποδώσειν ὑπέσχοντο. οὐ μὲντοι οὔτε τὰ τεύχη ἃ ἤρῃκεσαν ἐκλιπεῖν
οὔτε φρουροὺς λαβεῖν ἤθελον, ἀλλὰ καὶ τοὺς λοιποὺς ἐξαχθῆναι
ἐκ τῆς χώρας ἠξίου. διὰ ταῦτα ὁ πόλεμος οὗτος συνέστη. Ὑ p. 413.

"ὅτι οἱ Ἀράβιοι, ἐπειδὴ μηδεὶς σφισι τῶν πλησιοχώρων βοη- ⁴
θῆσαι ἠθέλησε, πρὸς Σεβήρον αὐθις ἐπρεσβεύσαντο, ἐπεικέστερά
τινα προτεινόμενοι. οὐ μὲντοι καὶ ἔνυχον ὧν ἐβούλοντο, ἐπειδὴ μὴ
καὶ αὐτοὶ ἦλθον. Ὑ p. 414.

ἐπεὶ δὲ τὸν Εὐφράτην διαβάς ἐς τὴν πολεμίαν ἐσέβαλεν, ἀνύ- ²
δρου τῆς χώρας οὕσης ἄλλως τε δὴ καὶ τότε πλέον ὑπὸ τοῦ Θέ-
ρους ἐξηικασμένης ἐκινδύνευσε παμπληθεῖς στρατιώτας ἀποβαλεῖν·
κεκμηκόσι γὰρ αὐτοῖς ἐκ τῆς πορείας καὶ τοῦ ἡλίου καὶ κοριοσθὲς ²
ἐμπίπτων ἰσχυρῶς ἐλύπησεν, ὥστε μήτε βαδίξειν μήτε λαλεῖν ἔτι
δύνασθαι, τοῦτο δὲ μόνον φθέγγεσθαι, "ὔδωρ ὔδωρ." ἐπεὶ δὲ
ἀνεφάνη μὲν ἰκμάς, ἐξ ἴσου δὲ τῷ μὴ εὐρεθέντι ἀρχὴν ὑπὸ τῆς
ἀτοπίας ἦν, ὁ Σεβήρος κύλικά τε ἤτησε καὶ τοῦ ὕδατος πληρώσας
ἀπάντων ὀρώωντων ἐξέπιεν. καὶ τότε μὲν οὕτω καὶ ἄλλοι τινὲς προσ- ³
πίοντες ἀνερωρώθησαν· μετὰ δὲ ταῦτα ἐς τὴν Νίσιβιν ὁ Σεβήρος
ἐλθὼν αὐτὸς μὲν ἐνταῦθα ὑπέμεινε, Λατερανὸν δὲ καὶ Κάνδιδον
καὶ Λαῖτον ἐς τοὺς προειρημένους βαρβάρους ἄλλον ἄλλῃ ἀπέστειλε,
καὶ ἐπερχόμενοι οὗτοι τὴν τε χώραν τῶν βαρβάρων ἐδήκον καὶ τὰς
πόλεις ἐλάμβανον. μέγα δὲ καὶ ἐπὶ τούτῳ τῷ Σεβήρῳ φρονοῦντι, ⁴
ὥς καὶ πάντας ἀνθρώπους καὶ συνέσει καὶ ἀνδρίᾳ ὑπερβεβηκότι,